

Dukkana Keessaa Ifatti-Lakk.2

Description

Jireenya keessatti badiiwwan adda addaatti lixuun yommuu of irraanfatanii fi Rabbii ofii dagatan, dukkanni jireenya hangam akka ulfaatu tilmaamun nama hin dhibu. Hojii fokkataa akka gaaritti, hojii gaarii immoo akka fokkuutti ilaalun yeroo itti machaaâ€™TMantu jira. Machaaâ€™TMinsa fi gaflaa kana keessaa wantoota nama dammaqsan keessaa duuti isa tokko. Takkaa duâ€™TMa ofiitin takkaa immoo duâ€™TMa nama biraatin. Dargaggeessi armaan gadi kunis namoota akkanaa irraa ture. Mee amma seenaa isaa haa hordofnuâ€™!

Tawbaa dargaggeessa gaafilaa obboleettin muâ€™TMminaa erga duutee boodaa

Abbaan seenaa akkana jedha:

Ani dargageessa Rabbiin dagate, Isarraa fagaatee fi danbalii badii keessatti tareedha. Rabbiin yommuu qajeelcha naaf fedhu, taatee gara qajeelinnaattii fi wanta sirrii taâ€™TMe na deebisuu murteesseâ€™! qissaan (seenan) kunoo kana fakkaata:

Guyyoota keessaa guyyaa tokko magaala Dammaamitti maatii waliin bashanana erga dabarsinee booda, konkolataa kootin karaa Dammaam fi Riyaad jidduu jiruu irra ariitin fiigu eegale. Obboleetiwwan koo sadii na waliin jiru. Duâ€™TMaayi safaraa (imalaa) godhuu dhiise sheyxaanni sagalee isaatin na gowwoomse, fardaa fi miilan natti duule. Akka ani Rabbiin dagachuu itti fufuuf dubbii qullaa haraama taâ€™TMee (muuziqaa) dhageefachuu natti bareechise.

Yeroo san tamsaasa Qurâ€™TMaana kabajamaa dhageefachuu ykn kaasetti Islaamaa nama fayyadu dhageefachuu hin barbaadu ture. Sababni isaas, qalbii keessatti haqaa fi sobni gonkumaa bakka tokko waliin hin taâ€™TMan.

Obboleetiwwan tiyya keessaa obboleetti muâ€™TMmintitti (dubartii dhugaan amante) gaarii, Rabbiin baayâ€™TMiste yaadattu fi daangaa Isaa eegdu takkatu turte. Sagalee sobaa (muuziqaa) cufuun sagalee haqaa (Qurâ€™TMaana ykn kaasetti Islaamaa) akka banu na gaafatte. Garuu sheyxaanni na mooâ€™TMate fi qomni kiyya of tuulun afuufame osoo jiruu akkamitti gaafii kana ishiif deebisaa? Of jajuun kiyya gara badiitti osoo na oofu wanta ishiin barbaadde nan dide. Kana keessatti obboleetiwwan hafan lamaan na waliin hirmaatan. Obboleettiin muâ€™TMiminaa tuni gaafii ishii irra deddeebitee na gaafatte (wanta badaa cufi waan gaari bani). Morkii fi gogiinsi kiyya inuma ni dabale. Ishitti qoosu fi tuffachuu eegalle. Inumaa ishitti qoosun akkana jedheen, â€™œHaalli si gammachiisu yoo baate karaa qixxeetti si buusee si biraa deema.â€™ Obboleettin tiyya tuni keessi ishii gubachaa calâ€™TMiste. Qalbii ishiitin hojii kana garmalee jibbite jirtiâ€™!

Tasaâ€™! Murtii Rabbii duraan darbeen osoo nuti ariiti cimaan fiignu gommaan konkolaataa keenya tokko dhooye. Konkolataan karaa irraa ni dabde. Irraa gade cinaatti goruun garagalte (galabaxamte). Yeroo baayâ€™TMeef erga konkolaadhe booda mataan miilarra taâ€™TMe. Rabbii Guddaa Oltaâ€™TMaa malee haala eenyullee hin beekne keessatti kufne. Namoonni naannawa Konkolaataa teenya tan gonbifamte tanatti

walitti qabaman. Ahlaal keyri (tola ooltonni) caccaba konkolaataa fi daawwiti bittinooftu keessaa nu baasu jalqaban. Garuu maaltu uumamee?

Obboleetti takka malee hundi keenya rakkoo xiqqoo nu tuqe malee nagaha baanee jirra. Obboleettiin muâ€™minaa, obsituuâ€™ obboleettin gaariin tuulaa caccabaa konkolaataa jalatti afuura dhumaa afuursite.

Eetiâ€™ obboleettin jaallatamtuun nuti itti qoosaa fi baacaa turre duutee jirtiâ€™ warroota shuhadaâ€™a keessaa akka lakkaawamtu nan abdadha. Sadarkaa ishii akka olkaasu fi bakka ishii Jannata qananii keessatti akka olâ€™aansu Rabbiin kadha.

Ani immoo ishii irratti booyun dura nafsee tiyya irratti booye. Haguuggiin narraa saaqame; dhugaa nafsee tiyyaa fi gaflaa (daguu) keessa ture argee jira. Rabbiin Oltaâ€™aan anaaf wanta gaarii akka fedhee fi umrii haarawa anaaf akka barreesse beekke jira. Jireenya haarawa imaanaa fi hojii gaariin guuttamte akka jalqabuuf

Akkuma obboleetti jaallatamtuu tiyya yaadadhuun imimmaan gaddaa fi gaabbi fixirsa. Nafsee tiyya keessatti of gaafadha: Rabbiin anaaf ni araaramaa? Deebii isaa kitaaba Rabbii (Azza wa Jalla) keessatti argadha.

﴿ قُلْ يٰعِبَادِيَ الَّذِينَ اسْرَفُوْا عَلٰٓى اَنْفُسِهِمْ لَا تَقْنَطُوْا مِنْ رَّحْمَةِ اللّٰهِ اِنَّ اللّٰهَ يَغْفِرُ الذُّنُوْبَ جَمِيْعًا اِنَّهٗ هُوَ الْغَفُوْرُ الرَّحِيْمُ ﴾

â€™e Jedhi,â€™Yaa gabroota kiyya kan lubbuu ofii irratti daangaa dabartan! Rahmata Rabbii irraa abdii hin muratinaa. Dhugumatti Rabbiin balleessaa hundaa ni araarama. Inni Araaramaa, Rahmata godhaadha.â€™ Suuratu Az-Zumar 39:53

Dhumarratti obboleewwan koo karaa Rabbii keessa jirtan gaflaa (Rabbiin dagachuu) irraa isin akeekachiisa. Dammaqaa.. Osoo isin namoota birootiif barnoota hin taâ€™in dura namoota biroo irraa barnoota fudhaa.

Madda: [Al-Aaâ€™iduun Ila Allah \(warroota gara Rabbii deebiâ€™anâ€™](#) fuula 29-30 barreefamni gabaaban kuni saaid.net/gesah/98.htm irraa buufame.

Date Created

March 20, 2018

Author

admin